

लोक सभा
अतारांकित प्रश्न सं. 4848
01 अप्रैल, 2025 को उत्तर दिए जाने के लिए

प्रौद्योगिकी उन्नयन निधि योजना

4848. श्री विष्णु दत्त शर्मा:

क्या वस्त्र मंत्री यह बताने की कृपा करेंगे कि:

- (क) क्या सरकार देश में, विशेषकर मध्य प्रदेश में भारी उद्योगों के आधुनिकीकरण के लिए प्रौद्योगिकी उन्नयन निधि योजना (टीयूएफएस) को कार्यान्वित कर रही है;
- (ख) यदि हां, तो क्या सरकार ने खजुराहो लोक सभा निर्वाचन क्षेत्र के कटनी और पन्ना जिलों और खजुराहो शहर में उद्योगों को टीयूएफएस के अंतर्गत वित्तीय सहायता प्रदान की है;
- (ग) यदि हां, तो तत्संबंधी ब्यौरा क्या है तथा योजना को और अधिक प्रभावी बनाने के लिए क्या उपाय किए गए हैं; और
- (घ) यदि नहीं, तो इसके क्या कारण हैं तथा इस मुद्दे के समाधान के लिए क्या कदम उठाए जा रहे हैं?

**उत्तर
वस्त्र राज्य मंत्री
(श्री पबित्र मार्घेरिटा)**

(क) से (घ): वस्त्र क्षेत्र में प्रौद्योगिकी उन्नयन को बढ़ावा देने के उद्देश्य से, संशोधित प्रौद्योगिकी उन्नयन निधि योजना (एटीयूएफएस) जनवरी 2016 में शुरू की गई थी जो 31 मार्च, 2022 तक वैध थी। वर्तमान में, 31.03.2022 तक जनरेटेड यूआईडी के लिए एटीयूएफएस के तहत केवल प्रतिबद्ध देनदारियों का निपटान किया जा रहा है। योजना के प्रभाव में सुधार करने के लिए, विभिन्न कदम उठाए जा रहे हैं जिसमें दो चरणीय निगरानी तंत्र यानी तकनीकी सलाहकार-सह-निगरानी समिति (टीएएमसी) और अंतर-मंत्रालयी संचालन समिति (आईएमएससी) के द्वारा प्रबंधन और समीक्षा करना, केवल उपरोक्त बेंचमार्क प्रौद्योगिकियों द्वारा मशीनरी को प्रोत्साहित करना, आईटीयूएफ पोर्टल के माध्यम से वेब आधारित ट्रेकिंग आदि शामिल हैं।

वर्तमान में एटीयूएफएस के तहत मध्य प्रदेश के कटनी, पन्ना और खजुराहो जिलों से कोई प्रस्ताव मंत्रालय के पास लंबित नहीं है।
